

Kopja Informali ta' Sentenza



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT
ANTONIO GIOVANNI VELLA**

Seduta tas-26 ta' Jannar, 2012

Numru 1424/2012

**PULIZIJA
SPETTUR MAURICE CURMI**

VS

TYRONE AXISA

II-Qorti;

Wara li rat l-imputazzjonijiet migjuba kontra;

Tyrone Axisa ta' 34 sena, bin Carmelo u Maryanne nee' Bartolo, mwieled Pieta', fid- 19 ta' April 1977, residenti 47 Assisi, Triq Alessandru, Birzebbugia u detentur tal- Karta tal- Identita' bin- numru 432977M;

Talli;

1) F' Dicembru 2011 u fix- xhur u s- snin ta' qabel f' dawn il- Gzejjer, b' diversi atti maghmulin fi zminijiet differenti, izda li jiksru l- istess disposizzjonijiet tal- Ligi u li gew maghmula b' risoluzzjoni wahda, ghamel uzu ta' ismijiet foloz jew ta' kwalifiki folox, jew billi nqeda b' qerq iehor, ingann, jew billi wera haga b' ohra sabiex igieghel jitwemmen l- ezistensa ta' ntrapizi foloz, jew ta' hila, setgha fuq haddiehor, jew ta' krediti mmaginarji, jew sabiex iqanqal tama jew biza' dwar xi grajja kimerika, ghamel qliegh ta' aktar min €2329.37 u oggetti ohra ghad- detriment ta' Loreta Sammut detentrici tal- Karta tal- Identita' bin- numru 21525M u tad- Divizjoni tas- Sigurta' Socjali;

2) u aktar talli fl- istess zmien, lok u cirkostanzi appropria ruhu billi dawwar bi profitt ghalih, jew ghal persuna ohra, minn haga ta' haddiehor li kienet giet fdata jew ikkunsinnata lilu taht titolu li jgib mieghu l- obbligu tar- radd tal- haga jew li jsir uzu minnha specifikat u cioe s- somma ta' aktar minn €2329.37 u oggetti ohra ghad- detriment ta' Loreta Sammut detentrici tal- Karta tal- Identita' bin- numru 21525M u tad- Divizjoni tas- Sigurta' Socjali;

3) aktar talli sar recidiv b' diversi sentenzi moghtija mill- Qorti tal- Magistrati (Malta) liema sentenzi huma definittivi u ma jistghux jigu midbula, ai terminu tal- Artikoli 49 u 50 u tal- Kapitolu 9 tal- Ligijiet ta' Malta;

Rat u ezaminat id-dokumenti ezebiti;

Semghet ix-xhieda;

Rat illi l-imputat irregistra ammissjoni wara li wara li l-Qorti tatu zmien xieraq skond il-ligi sabiex jikkonsidra sew l- ammissjoni tieghu, u wara li l-Qorti wissietu bl-aktar mod solenni dwar il-konsekwenzi tal-istess ammissjoni tieghu;

Kopja Informali ta' Sentenza

Rat illi, ai termini tal-Artikolu 392A tal-Kap 9, din il-Qorti giet hekk ikkonvertita minn wahda Strutturja ghal wahda ta' Gudikatura Kriminali;

Rat illi, ghalhekk, il-Qorti setghet tghaddi ghas-sentenza;

Ikkonsidrat:

Illi l-fatti li taw lok ghal din il-kawza kienu s-segwent. L-imputat kien jamministra l-flus taz-zija ta' ommu, il-parti leza f'din il-kawza, u dawwar fi profitt ghalih innifsu l-flus li kienu f'isimha. Inoltre, kien ukoll isarraf ic-cekkijiet taghha tal-pensjoni, u jzomm il-flus ghalih. Sa ma tressaq il-Qorti, l-imputat kien lahaq hallas lura l-flus li hu ha bi frodi lid-Dipartiment tas-Sigurta' Socjali. Madankollu, il-Qorti hi tal-fehma li dan ir-reat hu wiehed serju li jimmerita piena ta' prigunerija. Tenut kont tal-fatt li l-imputat irrifonda lura lid-Dipartiment l-ammont kollu li hu kien ha ghan-nom tal-parti leza, il-piena ta' prigunerija tista' tigi mizmuma milli tidhol fis-sehh, izda tigi applikata fil-massimu permess mill-ligi. L-addebitu tar-recidiva huwa applikabbli taht l-Artikolu 49 tal-Kap 9 u mhux taht l-Artikolu 50 tal-istess Kap, u ghalhekk il-Qorti m'hix prekluzza milli taghti sentenza ta' prigunerija sospiza f'dan il-kaz.

Ghal dawn il-motivi l-Qorti;

Wara li rat l-Artikoli 18, 308, 309, 310, 293, 294, 49, 532A, 532B u 533 tal- Kap 9 tal-Ligijiet ta' Malta;

Fuq ammissjoni din il- Qorti qed issib lill- imputat hati u ghaldaqstant tikkundannah sentejn prigunerija sospizi ghal erba' (4) snin ai terminu tal- Artikolu 28A tal- Kapitolu 9 tal- Ligijiet ta' Malta.

Il-Qorti spjegat il-portata ta' din is-sentenza lill-imputat.

Kopja Informali ta' Sentenza

< Sentenza Finali >

-----TMIEM-----